



ആകാശവാണി, തിരുവനന്തപുരം
NATIONAL BULLETIN

DATE : 16.03.2026

പ്രധാന വാർത്തകൾ

TIME : 07.25 AM

1. കേരളം ഉൾപ്പെടെയുള്ള നാല് സംസ്ഥാനങ്ങളിലും കേന്ദ്ര ഭരണ പ്രദേശമായ പുതിച്ചേരിയിലേക്കുമുള്ള നിയമസഭാ തിരഞ്ഞെടുപ്പ് തീയതികൾ പ്രഖ്യാപിച്ച് കേന്ദ്ര തിരഞ്ഞെടുപ്പ് കമ്മീഷൻ.

The Central Election Commission has announced the dates for the Legislative Assembly elections in four states including Kerala and the Union Territory of Puducherry.

2. പശ്ചിമ ബംഗാളിൽ രണ്ടുഘട്ടമായി തിരഞ്ഞെടുപ്പ്. കേരളത്തിലും അസമിലും ഏപ്രിൽ 9-ന് വിധിയെഴുത്ത്; തമിഴ്നാട്ടിൽ ഏപ്രിൽ 23-ന്.

Elections in West Bengal will be held in two phases. Voting in Kerala and Assam will take place on April 9, Tamil Nadu will vote on April 23.

3. പശ്ചിമേഷ്യൻ സംഘർഷങ്ങൾക്കിടെ ഇന്ന് 48 വിമാനങ്ങൾ സർവീസ് നടത്തുമെന്ന് എയർ ഇന്ത്യയും എയർ ഇന്ത്യ എക്സ്പ്രസും.

Amid rising tensions in West Asia Air India and Air India Express will operate 48 flights to and from region today

4. ആഗോള എണ്ണ വില കുറയ്ക്കുന്നതിനായി കൂടുതൽ എണ്ണ വിപണിയിലെത്തിക്കുമെന്ന് അന്താരാഷ്ട്ര ഊർജ്ജ ഏജൻസി. ഇന്ധന വിതരണത്തിൽ ആശങ്കപ്പെടേണ്ട സാഹചര്യമില്ലെന്ന് കേന്ദ്ര സർക്കാർ.

The International Energy Agency to release more oil into the market to reduce global oil prices. No need to worry about fuel supply: says The Union Government.

-
5. പശ്ചിമേഷ്യൻ മേഖലയിൽ ഇന്ന് മുതൽ അടുത്ത മാസം 10 വരെ നടക്കാനിരുന്ന 12-000 ക്ലാസ് പരീക്ഷകൾ റദ്ദാക്കി സിബിഎസ്ഇ.

CBSE has cancelled the Class 12 examinations scheduled from today until the 10th of next month in the West Asian region.

6. ലോക ബോക്സിംഗ് ഫ്യൂച്ചേഴ്സ് കപ്പിൽ അഞ്ച് മെഡലുകൾ സ്വന്തമാക്കി ഇന്ത്യ.

In Boxing, India finishes campaign at World Futures Cup in Bangkok with five medals.

PARLIAMENT TODAY

പാർലമെന്റിന്റെ ഇരു സഭകളും ഇന്ന് ചേരും. ലോക്സഭയിൽ റെയിൽവേ, കൃഷി, കർഷകക്ഷേമ മന്ത്രാലയങ്ങളുടെ നിയന്ത്രണത്തിലുള്ള ഗ്രാന്റുകൾക്കായുള്ള ചർച്ചയും വോട്ടെടുപ്പും ഇന്ന് നടക്കും. രാജ്യസഭയിൽ, കൺസോളിഡേറ്റഡ് ഫണ്ടിൽ നിന്നും കൂടുതൽ തുക അനുവദിക്കുന്നതിനായുള്ള 2026 ലെ ധനവിനിയോഗ ബിൽ ചർച്ചകൾക്കായി ഇന്ന് പരിഗണിക്കും.

ELECTION (INTRO)

കേരളം, തമിഴ്നാട്, പുതുച്ചേരി, പശ്ചിമബംഗാൾ, അസം എന്നിവിടങ്ങളിലെ നിയമസഭാ തിരഞ്ഞെടുപ്പ് തീയതികൾ തിരഞ്ഞെടുപ്പ് കമ്മീഷൻ പ്രഖ്യാപിച്ചു. പശ്ചിമബംഗാൾ ഒഴികെയുള്ള നാലിടങ്ങളിലും ഒറ്റ ഘട്ടമായാണ് വോട്ടെടുപ്പ്. ന്യൂഡൽഹിയിൽ നടന്ന വാർത്താസമ്മേളനത്തിൽ മുഖ്യ തിരഞ്ഞെടുപ്പ് കമ്മീഷണർ ഗ്യാനേഷ് കുമാറാണ് പ്രഖ്യാപനം നടത്തിയത്.

വിശദാംശങ്ങളിലേക്ക്....
(ഹോൾഡ് വോയ്സ്.....)

ELECTION (VOICE)

മാർച്ച് ഇരുപത്തി മൂന്ന് വരെ നാമനിർദ്ദേശ പത്രിക സമർപ്പിക്കാം. ഇരുപത്തി നാലിന് പത്രികകളുടെ സൂക്ഷ്മ പരിശോധന നടക്കും. ഈ മാസം ഇരുപത്തിയാറ് വരെയാണ് പത്രിക പിൻവലിക്കാൻ അവസരമുള്ളത്. അതേസമയം കേരളത്തിലെ 140 നിയമസഭാ മണ്ഡലങ്ങളിലേക്കുമുള്ള തിരഞ്ഞെടുപ്പ് വിജ്ഞാപനം ഇന്ന് പ്രസിദ്ധീകരിക്കും. 2.7 കോടിയോളം സമ്മതിദായകരാണ് സംസ്ഥാനത്ത് ഉള്ളത്. 1.31 കോടി പുരുഷ വോട്ടർമാരും, 1.35 കോടി വനിതാ വോട്ടർമാരും ട്രാൻസ്ജെൻഡർ വിഭാഗത്തിൽ പെട്ട 277 പേരും ഉൾപ്പെടെയാണ് ഇത്. നൂറ് വയസ്സിലേറെ പ്രായമുള്ള 1,571 വോട്ടർമാർ സംസ്ഥാനത്തുണ്ട്. 4.24 ലക്ഷം കന്നിവോട്ടർമാരും, 54,000 ൽ അധികം സർവീസ് വോട്ടർമാരും സംസ്ഥാനത്തുണ്ട്. ഏപ്രിൽ ഒൻപതിന് വോട്ടെടുപ്പ് നടക്കും. ന്യൂസ് ഡെസ്ക് ആകാശവാണി.....



ELECTION SCHEDULE

അസം, പുതുച്ചേരി എന്നിവിടങ്ങളിലും ഏപ്രിൽ ഒൻപതിനാണ് വോട്ടെടുപ്പ്. അസമിൽ 126 ഉം, കേന്ദ്രഭരണ പ്രദേശമായ പുതുച്ചേരിയിൽ മുപ്പതും മണ്ഡലങ്ങൾ ആണുള്ളത്. 234 നിയമസഭാ മണ്ഡലങ്ങൾ ഉള്ള തമിഴ്നാട്ടിൽ ഏപ്രിൽ ഇരുപത്തി മൂന്നിന് വോട്ടെടുപ്പ് നടക്കും. പശ്ചിമബംഗാളിൽ രണ്ട് ഘട്ടങ്ങളിലായാണ് വോട്ടെടുപ്പ്. ഏപ്രിൽ ഇരുപത്തി മൂന്ന്, ഇരുപത്തി ഒൻപത് എന്നീ തീയതികളിലാണ് ഇവിടെ പോളിംഗ്. ആന്ധ്ര ഘട്ടത്തിൽ 152 ഉം, രണ്ടാം ഘട്ടത്തിൽ 142 ഉം മണ്ഡലങ്ങൾ ജനവിധിയെഴുതും. എല്ലായിടങ്ങളിലും മെയ് നാലിനാണ് വോട്ടെണ്ണൽ.



BYELECTION SCHEDULE

ഗോവ, ഗുജറാത്ത്, കർണാടക, മഹാരാഷ്ട്ര, ത്രിപുര, നാഗാലാൻഡ് സംസ്ഥാനങ്ങളിലെ എട്ട് നിയമസഭാ മണ്ഡലങ്ങളിലേക്കുള്ള ഉപതിരഞ്ഞെടുപ്പ് തീയതികളും കമ്മീഷൻ പ്രഖ്യാപിച്ചു. ഏപ്രിൽ ഒൻപത്, 23 തീയതികളിലാണ് ഇവിടങ്ങളിൽ വോട്ടെടുപ്പ്.



POLLING BOOTH (INTRO)

നിയമസഭാ തിരഞ്ഞെടുപ്പിൽ ഓരോ പോളിങ്ങ് സ്റ്റേഷനിലും പരമാവധി 1,200 വോട്ടർമാരാരും ഉണ്ടാകുകയെന്ന് തിരഞ്ഞെടുപ്പു കമ്മീഷൻ വ്യക്തമാക്കി.

കൂടുതൽ വിവരങ്ങളുമായി ആകാശവാണി ലേഖകൻ സ്തിതി എം.പള്ളുരുത്തി.....

(വോയിസ്)



CANDIDATE LIST-KERALA

കേരളത്തിലെ നിയമസഭാ തിരഞ്ഞെടുപ്പിനോടനുബന്ധിച്ച് 81 നിയമസഭാ മണ്ഡലങ്ങളിലേക്കുള്ള സ്ഥാനാർത്ഥികളെ സിപിഐഎം പ്രഖ്യാപിച്ചു. 6 പേർ സ്വതന്ത്ര സ്ഥാനാർത്ഥികളാണ്. മുഖ്യമന്ത്രി പിണറായി വിജയൻ ഉൾപ്പെടെ 11 മന്ത്രിമാരും 54 സിറ്റിംഗ് എം എൽ എ മാരും പട്ടികയിലുണ്ട്. 5 മണ്ഡലങ്ങളിലെ സ്വതന്ത്ര സ്ഥാനാർത്ഥികളെ ഉടൻ പ്രഖ്യാപിക്കുമെന്ന് സിപിഐഎം സംസ്ഥാന സെക്രട്ടറി എം വി ഗോവിന്ദൻ വാർത്താ

IRAN FOREIGN MINISTER (INTRO)

പശ്ചിമേഷ്യയിൽ സംഘർഷം രൂക്ഷമായി തുടരുന്നു. ഇറാനിൽ അമേരിക്കയും ഇസ്രായേൽ സൈന്യവും ആക്രമണങ്ങൾ ശക്തമാക്കി. ഇറാനും മിസൈലാക്രമണം ശക്തമാക്കിയിട്ടുണ്ട്.

വിശദാംശങ്ങളിലേക്ക്.....

(ഹോൾഡ് വോയ്സ്.....)

IRAN FOREIGN MINISTER(VOICE)

വ്യാവസായിക നഗരമായ ഇസ്ഫഹാനിൽ ഒന്നിലധികം ആക്രമണങ്ങൾ ഉണ്ടായി. ഫാക്ടറിയിലുണ്ടായ മിസൈൽ ആക്രമണത്തിൽ 15 ഓളം പേർ കൊല്ലപ്പെട്ടതായി റിപ്പോർട്ടുണ്ട്. അതേസമയം, ടെഹ്റാനുമായി ഒരു കരാറിനും വാഷിംഗ്ടൺ തയ്യാറല്ലെന്ന് യു.എസ് പ്രസിഡന്റ് ഡോണാൾഡ് ട്രമ്പ് പറഞ്ഞു. ഇറാന്റെ പ്രധാന എണ്ണ കയറ്റുമതി കേന്ദ്രമായ ഖാർഗ് ദ്വീപിനെ കൂടുതൽ ലക്ഷ്യം വച്ചേക്കാമെന്നും അദ്ദേഹം മുന്നറിയിപ്പ് നൽകി. അതേസമയം, ഹോർമൂസ് കടലിടുക്ക് അമേരിക്കൻ, ഇസ്രായേലി കപ്പലുകൾക്ക് മാത്രമേ അടച്ചിട്ടുള്ളൂവെന്ന് ഇറാൻ വിദേശകാര്യ മന്ത്രി സയീദ് അബ്ബാസ് അരാഗ്ചി പറഞ്ഞു. ഇറാൻ ചർച്ചകൾക്ക് ആവശ്യപ്പെട്ടില്ല എന്നും അമേരിക്കക്കെതിരെയുള്ള ആക്രമണം തുടരുമെന്നും അദ്ദേഹം വ്യക്തമാക്കി.

ന്യൂസ് ഡെസ്ക് ആകാശവാണി.....



WEST ASIA - INDIA FLIGHTS

പശ്ചിമേഷ്യൻ സംഘർഷങ്ങൾക്കിടെ ഇന്ന് 48 വിമാനങ്ങൾ സർവീസ് നടത്തുമെന്ന് എയർ ഇന്ത്യയും എയർ ഇന്ത്യ

എക്സ്പ്രസും. ഇതിൽ ഇന്ത്യൻ നഗരങ്ങൾക്കും ജിദ്ദയ്ക്കുമിടയിൽ 10 വിമാനങ്ങളും മസ്കറ്റിലേക്കും തിരിച്ചും 12 വിമാനങ്ങളും ഉൾപ്പെടും. ഡൽഹിയിൽ നിന്നും മുംബൈയിൽ നിന്നും ഓരോ റിട്ടേൺ സർവീസ് നടത്തുമെന്ന് എയർ ഇന്ത്യ അറിയിച്ചു. ബെംഗളൂരു, കോഴിക്കോട്, മംഗലാപുരം എന്നിവിടങ്ങളിൽ നിന്ന് ഓരോ വിമാനം വീതം എയർ ഇന്ത്യ എക്സ്പ്രസ് സർവീസ് നടത്തും. മസ്കറ്റിലേക്കും തിരിച്ചും 12 ഷെഡ്യൂൾഡ് വിമാനങ്ങളും ഉണ്ടാകും. ഡൽഹി, കണ്ണൂർ, മുംബൈ, തിരുവനന്തപുരം എന്നിവിടങ്ങളിൽ നിന്ന് ഓരോ സർവീസും കൊച്ചിയിൽ നിന്ന് രണ്ട് സർവീസുകളും ഇതിൽ ഉൾപ്പെടുന്നു. യുണൈറ്റഡ് അറബ് എമിറേറ്റ്സിലെ ഫുജൈറയിൽ നിന്ന് ഇന്ത്യയിലേക്ക് സ്പൈസ് ജെറ്റ് പ്രത്യേക വിമാന സർവീസുകളും ദുബായിൽ നിന്ന് പുനെയിലേക്ക് ഒരു പ്രത്യേക വിമാനവും സർവീസ് നടത്തുന്നുണ്ട്. ഖത്തർ എയർവേയ്സ് അടുത്ത രണ്ട് ദിവസത്തേക്ക് ഇന്ത്യയിലേക്ക് മൂന്ന് വിമാനങ്ങൾ കൂടി സർവീസ് നടത്തും. ഖത്തറിൽ നിന്ന് ന്യൂഡൽഹി, മുംബൈ, കൊച്ചി എന്നിവിടങ്ങളിലേക്കാണ് സർവീസ് നടത്തുക. ഇറാൻ, ഇറാഖ് എന്നിവിടങ്ങളിലെ വ്യോമാതിർത്തി പരിമിതപ്പെടുത്തിയിരിക്കുന്നതിനാൽ വിമാനങ്ങൾ കൂടുതൽ ബദൽ മാർഗങ്ങൾ സ്വീകരിക്കും. നിലവിലെ സാഹചര്യം കണക്കിലെടുത്ത് ഷെഡ്യൂളുകളിൽ മാറ്റം വരുമെന്നതിനാൽ വിമാനത്താവളത്തിലേക്ക് പോകുന്നതിന് മുമ്പ് യാത്രക്കാർ ഫ്ലൈറ്റ് സ്റ്റാറ്റസ് പരിശോധിക്കണമെന്ന് വിമാനക്കമ്പനികൾ നിർദ്ദേശിച്ചു.



IEA -OIL RELEASE

ആഗോള എണ്ണ വില കുറയ്ക്കുന്നതിനായി അംഗരാജ്യങ്ങൾ അവരുടെ കരുതൽ എണ്ണ ശേഖരത്തിൽ നിന്ന് വലിയ തോതിൽ എണ്ണ വിപണിയിലെത്തിക്കുമെന്ന് അന്താരാഷ്ട്ര ഊർജ ഏജൻസി. യൂറോപ്പിൽ നിന്നും അമേരിക്കയിൽ

നിന്നുമുള്ള കരുതൽ ശേഖരം ഈ മാസം അവസാനത്തോടെ നൽകിത്തുടങ്ങും. അതേ സമയം ഇറാനുമായുള്ള സംഘർഷം അടുത്ത ഏതാനും ആഴ്ചകൾക്കുള്ളിൽ അവസാനിക്കുമെന്ന് യു.എസ് ഊർജ്ജ സെക്രട്ടറി ക്രിസ് റൈറ്റ് പറഞ്ഞു. ആഗോള എണ്ണ വിതരണം വീണ്ടും ഉയരുമെന്നും ഇന്ധന വില കുറയുമെന്നും അദ്ദേഹം പ്രത്യാശ പ്രകടിപ്പിച്ചു.

~~~~~

PETROLEUM MINISTRY-STATEMENT

വാണിജ്യ എൽ.പി.ജി സിലിണ്ടറുകൾ എല്ലാ സംസ്ഥാനങ്ങളിലെയും ഉപഭോക്താക്കൾക്ക് ലഭ്യമാണ് പെട്രോളിയം, പ്രകൃതിവാതക മന്ത്രാലയം. രാജ്യത്തുടനീളം ആവശ്യത്തിന് പെട്രോളും ഡീസലും ലഭ്യമായതിനാൽ പരിഭ്രമിക്കേണ്ട സാഹചര്യമില്ലെന്നും മന്ത്രാലയം അറിയിച്ചു. ശനിയാഴ്ച ഏകദേശം 77 ലക്ഷം എൽ.പി.ജി ബുക്കിംഗുകൾ രേഖപ്പെടുത്തിയതായും മന്ത്രാലയം പ്രസ്താവനയിൽ പറഞ്ഞു.

~~~~~

CBSE- EXAM CANCEL

പശ്ചിമേഷ്യൻ മേഖലയിൽ ഇന്ന് മുതൽ അടുത്ത മാസം 10 വരെ നടക്കാനിരുന്ന 12-ാം ക്ലാസ് പരീക്ഷകൾ സെൻട്രൽ ബോർഡ് ഓഫ് സെക്കൻഡറി എജ്യൂക്കേഷൻ റദ്ദാക്കി. നേരത്തെ മാറ്റിവച്ച പരീക്ഷകളും റദ്ദാക്കുമെന്ന് സി.ബി.എസ്.ഇ അറിയിച്ചു. മേഖലയിലെ 12-ാം ക്ലാസ് വിദ്യാർത്ഥികളുടെ ഫലപ്രഖ്യാപന രീതി പിന്നീട് അറിയിക്കുമെന്നും ബോർഡ് വ്യക്തമാക്കി.

~~~~~

WORLD BOXING

ബാങ്കോക്കിൽ നടന്ന ലോക ബോക്സിംഗ് ഫ്യൂച്ചേഴ്സ് കപ്പിൽ ഒരു സ്വർണം, മൂന്ന് വെള്ളി, ഒരു വെങ്കലം ഉൾപ്പെടെ അഞ്ച് മെഡലുകൾ സ്വന്തമാക്കി ഇന്ത്യ. വനിതകളുടെ 51 കിലോഗ്രാം വിഭാഗത്തിൽ ചന്ദ്രിക പുജാരിയാണ് സ്വർണം നേടിയത്. ഉസ്ബെക്കിസ്ഥാൻ താരത്തെ പരാജയപ്പെടുത്തിയാണ് ചന്ദ്രികയുടെ സ്വർണ നേട്ടം.



98TH ACADEMY AWARDS

98-ാമത് ഓസ്കാർ പുരസ്കാരങ്ങൾ പ്രഖ്യാപിക്കുന്നു. ലോസ് ഏഞ്ചൽസിലെ ഡോൾബി തിയേറ്ററിലാണ് ചടങ്ങു നടക്കുന്നത്. വെഷൺസിലെ അഭിനയത്തിന് ആമി മാഡിഗൻ മികച്ച സഹനടിക്കുള്ള അവാർഡ് നേടി. വൺ ബാറ്റിൽ ആഫ്റ്റർ അനദർ എന്ന ചിത്രത്തിലെ പ്രകടനത്തിന് ഷോൺ പെൻ മികച്ച സഹനടനുള്ള പുരസ്കാരം നേടി. മികച്ച ആനിമേറ്റഡ് ഫീച്ചറിനുള്ള ഓസ്കർ കെപോപ്പ് ഡെമൺ ഹണ്ടേഴ്സിനും, മികച്ച ആനിമേറ്റഡ് ഷോർട്ട് ഫിലിമിനു റി ഗേൾ ഹു ക്രൈഡ് പേൾസ് അർഹമായി. പശ്ചിമേഷ്യയിൽ വർദ്ധിച്ചുവരുന്ന സംഘർഷങ്ങൾക്കിടയിൽ വേദിയിൽ കനത്ത സുരക്ഷയാണ് ഒരുക്കിയിട്ടുള്ളത്.

